

राष्ट्रीय कृषि कीट संसाधन ब्यूरो, बेंगलूरु में, राजभाषा कार्यशाला का आयोजन

भा.कृ.अनु.प.-राष्ट्रीय कृषि कीट संसाधन ब्यूरो, बेंगलूरु में, नगर राजभाषा कार्यान्वयन समिति (का-2), बेंगलूरु के तत्वाधान में दिनांक 28 नवम्बर, 2025 को राजभाषा कार्यशाला/ अभिमुखीकरण कार्यक्रम का आयोजन किया गया। इस कार्यक्रम का प्रारम्भ राष्ट्र गीत, भा.कृ.अनु.प. गीत गायन के साथ हुआ। तदोपरांत कार्यक्रम के मुख्य अतिथि डॉ. संदेश महादेवप्पा, निदेशक डाक सेवाएं, मुख्य पोस्टमास्टर जनरल कर्नाटक सर्किल एवं अध्यक्ष, नराकास (का.-2), बेंगलूरु; डॉ. एस. एन. सुशील निदेशक, राष्ट्रीय कृषि कीट संसाधन ब्यूरो, बेंगलूरु और सभा में उपस्थित गणमान्य व्यक्तियों के द्वारा दीप प्रज्वलन के साथ किया गया। इस कार्यक्रम में बेंगलूरु में स्थित भारत सरकार के विभिन्न केंद्रीय कार्यालयों (29 कार्यालयों) के राजभाषा अधिकारियों/प्रतिनिधियों (43 प्रतिभागियों) ने भाग लिया।









